



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1387/4 – 2005 අප්‍රේල් 04 වැනි සඳුදා – 2005.04.04

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

එල්. ඩී. බී. 24/51.

(203 වන අධිකාරය වූ ) මෝටර් වාහන පනත

1998 අංක 5 දරන පනතින් සංශෝධිත (203 වන අධිකාරය වූ ) මෝටර් වාහන පනත

1998 අංක 5 දරන පනතින් සංශෝධිත (203 වන අධිකාරය වූ ) මෝටර් වාහන පනතෙහි 213අ වගන්තිය සමඟ කියවිය යුතු 237 වන වගන්තිය යටතේ ප්‍රවාහන අමාත්‍යවරයා විසින් සාදන ලද නියෝග.

ඊලික්ස් පෙරේරා,  
ප්‍රවාහන අමාත්‍ය.

2005 මාර්තු මස 28 වැනි දින,  
කොළඹ දී ය.

නියෝගය

1. මෙම නියෝග 2005 මාර්ග ආරක්ෂාව පිළිබඳ ජාතික සභා (කර්තව්‍ය සහ කටයුතු කරගෙන යාම ) නියෝග යනුවෙන් හඳුන්වනු ලැබිය යුතු ය.

2. මෝටර් වාහන පනතෙහි 213අ වගන්තිය යටතේ පිහිටුවනු ලැබූ (මෙහි මින් මතු 'සභාව' යනුවෙන් හඳුන්වනු ලබන ) මාර්ග ආරක්ෂාව පිළිබඳ ජාතික සභාවෙහි කර්තව්‍ය පහත පරිදි විය යුතු ය :-

(අ) පහත දැක්වෙන දෑ පිළිබඳ පරිගණක දත්ත ගබඩාවක් පවත්වාගෙන යාම :-

- (i) රථ වාහන ප්‍රමාණය සහ ඒවායේ ලක්ෂණ සහ සංයුතිය
- (ii) මාර්ග අනතුරු
- (iii) මාර්ග ආරක්ෂාව පිළිබඳ දේශීය සහ ජාත්‍යන්තර සංඛ්‍යා ලේඛන

(ආ) මාර්ග ආරක්ෂාව විෂය පිළිබඳ පුස්තකාලයක් පවත්වාගෙන යාම ;

(ඇ) සම්බන්ධිත විෂයයන් පිළිබඳව තොරතුරු රැස් කිරීම, පර්යේෂණ පැවැත්වීම සහ ක්ෂේත්‍ර පරීක්ෂණ පැවැත්වීම ;

(ඈ) සම්බන්ධිත විෂයයන් පිළිබඳ පර්යේෂණ වලට ආධාර කිරීම ;

- (ඉ) සමාන ජාත්‍යන්තර ආයතන සමඟ සබඳතා පැවැත්වීම සහ පළපුරුදු පිළිබඳ දැනුම හුවමාරු කර ගැනීම ;
- (ඊ) මාර්ග ආරක්ෂාව සහ සම්බන්ධිත විෂයානුබද්ධ ව්‍යාපෘති කෙරෙහි වගකීම දරන රාජ්‍ය සහ රාජ්‍ය නොවන අදාළ ආයතන වලට දැනුම සහ තොරතුරු ලබා දීම ;
- (උ) මාර්ග ආරක්ෂාව පිළිබඳ ව්‍යාපෘති සකස් කිරීම සහ ක්‍රියාවට නැගීම ;
- (ඌ) රාජ්‍ය සහ රාජ්‍ය නොවන සංවිධාන තුළ මාර්ග ආරක්ෂාව හා සම්බන්ධිත කාර්යය සම්බන්ධීකරණය කිරීම ;
- (ඞ) හඳුනා නොගත් වාහන වලින් අනතුරට පත් තැනැත්තන්ට වන්දි ගෙවීම ;
- (ඹ) මාර්ග ආරක්ෂාව පිළිබඳ කටයුතු සඳහා මූල්‍යමය හා වෙනත් සහාය ලබා ගැනීම ;
- (එ) මාර්ග ආරක්ෂාව හා සම්බන්ධිත ප්‍රතිපත්තීන් සහ ව්‍යාපෘති පිළිබඳව රජයට උපදෙස් දීම ;

3. (1) අමාත්‍යවරයා විසින් පත් කරනු ලබන සභාවේ ලේකම්වරයා විසින් සභාවේ රැස්වීම කැඳවිය යුතු ය.

(2) සභාවෙහි සියළුම රැස්වීම් පිළිබඳව සභාවෙහි සාමාජිකයන්ට දින හතකට නොඅඩු කාලයක ලිඛිත දැන්වීමක් ලේකම්වරයා විසින් දිය යුතු ය.

(3) සියළුම අනෙකුත් සම්බන්ධිත ලියකියවිලි ඇතුළුව සභාවෙහි සියළුම රැස්වීම්වල කටයුතු, නිසි වාර්තා පවත්වාගෙන යාම ලේකම්වරයාගේ වගකීම වන අතර ඉදිරි රැස්වීමක් කැඳවනු ලබන ලිඛිත නිවේදනය සමඟ ඊට ප්‍රථම පවත්වනු ලැබූ රැස්වීමේ සටහන් සභාවේ සියලුම සාමාජිකයන්ට බෙදා හැරිය යුතුය.

4. රැස්වීමක දී යම් කරුණක් පිළිබඳව සියළුම සාමාජිකයන් අතර සම්මුතියක් නොමැතිවිට වැඩි ඡන්දයෙන් එකී තීරණ ගත යුතු වන අතර යම් ඡන්දයක දී පක්ෂ සහ විපක්ෂ ඡන්ද සමාන වන විට සභාපතිවරයාට තීරක ඡන්දයක් තිබිය යුතු ය.

5. (1) විශේෂ කාර්යය සඳහා අවශ්‍ය යැයි සභාව අදහස් කරන විටක දී අවශ්‍යතාවයට සරිලන පරිදි වූ උප කමිටු සංඛ්‍යාවක් සභාව විසින් පත් කළ හැකි ය.

(2) අවශ්‍ය වන විට එසේ පත්කරනු ලැබ ඇති උප කමිටුවකට නිශ්චිත කාරණය පිළිබඳ විශේෂඥයන් තෝරා පත් කර ගත හැකි ය.

6. මෝටර් වාහන පනතේ 213ආ වගන්තියෙහි (4) වන උපවගන්තිය යටතේ මූල්‍ය ආධාර සඳහා කරනු ලැබ ඇති අයදුම්පත්‍ර පරීක්ෂාවෙන් කියවා බලා ඇගයීමට ලක් කිරීම පිණිස සභා සාමාජිකයන් තිදෙනෙකුට නොඅඩු සංඛ්‍යාවකගෙන් සමන්විත ස්ථාවර කමිටුවක් ද සභාව විසින් පත් කරනු ලැබිය යුතු ය.